

جناب محمد اسعد عمر\*

## مولانا جلال الدین رومیؒ اور ان کی مشنوی

صاحب مشنوی مولانا رومی کا نام محمد اور لقب جلال الدین تھا مولانا روم یا مولانا رومی کے نام سے مشہور اور معروف ہوئے، ۲۰۳ هـ ربیع الاول ۶۰۲ هـ کو افغانستان کے علاقہ بلخ میں پیدا ہوئے آپ کا سلسلہ نسب والد کی طرف سے سیدنا ابو بکر صدیقؓ سے ملتا ہے اور والدہ کی طرف سے سیدنا علی الرضاؓ سے آپ کے والد ماجد کا نام بھی محمد، لقب بہاؤ الدین اور خطاب سلطان العلماء تھا۔

مولانا رومی نے ابتدائی تعلیم اپنے والد ماجد سے حاصل کی بعد میں آپ کے والد نے اپنے شاگرد رشید اور مرید خاص مولانا بہاء الدین کو آپ کا استاد اور اتالیق مقرر کیا، آپ کی تربیت ان ہی کے زیر سایہ ہوئی اور اکثر علوم و فنون بھی ان ہی سے حاصل کیے۔

۶۱۰ هـ میں آپ کے والد مولانا بہاء الدین نے بلخ سے نیشا پور بھارت کی اور یہیں قیام پذیر ہوئے مولانا روم بھی اپنے والد کے ہمراہ تھے حضرت خواجہ فرید الدین عطارؒ ملنے آئے اور اپنی مشنوی اسرار نامہ ہدیتا آپ کو عنایت فرمایا اور آپ کے والد مولانا بہاء الدین کو ہدایت کی کہ اس جو ہر قابل کی تربیت سے غافل نہ رہنا، یہ ایک دن غلغله برپا کرے گا اس وقت آپ کی عمر چھ برس تھی مولانا رومی کی شادی اٹھارہ سال کی عمر میں ہوئی ۶۲۶ هـ میں والد کے ہمراہ قونیہ تشریف لے گئے اور یہیں رہنے لگے قونیہ میں دوسال گزارنے کے بعد ۶۲۸ هـ میں آپ کے والد مولانا بہاؤ الدین کا انتقال ہوا والد محترم کے انتقال کے بعد سلطان وقت اور تمام اکابر کے اتفاق رائے سے آپ اپنے والد ماجد کے جانشین مقرر ہوئے اور ان کے سلسلہ درس و تدریس اور تلقین و ارشاد کو بدستور جاری رکھا۔

۶۳۰ هـ میں جب کہ آپ کی عمر چھ برس تھی مزید علوم و فنون کے اکتساب کے لئے شام کے شہر حلب میں آوارد ہوئے اور مدرسہ حلاویہ میں رہائش پذیر ہو کر کمال الدین ابن العدیم سے اکتساب

کیا۔ اس کے بعد آپ دمشق تشریف لے گئے اور سات سال تک وہیں علمی پیاس بجاتے رہے۔ دمشق میں بڑے بڑے مشائخ کی صحبت سے فیض یاب ہوئے جن میں شیخ محمد بن عربی، شیخ سعد الدین حموی، شیخ عثمان رومی، شیخ اوحد الدین کرمانی اور شیخ صدر الدین قونوی شامل ہیں۔

دمشق میں علوم فنون کے اکتساب سے فارغ ہو کر واپس قونیہ تشریف لائے اور یہاں مستقل طور پر قیام پذیر ہوئے آپ تمام مذاہب سے واقف ہو چکے تھے خاص کر علم کلام اور علم فقہ میں کامل وسٹگاہ رکھتے تھے فلسفہ و حکمت اور تصوف میں گوہر کیتا تھے آپ کا اکثر وقت درس و تدریس، وعظ و نصیحت اور فتاویٰ نویسی میں صرف ہوتا تھا خلاصہ یہ کہ آپ علوم ظاہری میں مقتدا بن چکے تھے۔

**۲۸۲** ھ تک آپ کی یہ حالت برقرار رہی اس کے بعد آپ کی زندگی میں وہ عظیم اور عجیب انقلاب برپا ہو گیا جس کی وجہ سے آپ مولوی روم سے مولائے روم بنے اور اسی انقلاب اور واقعہ سے آپ کی زندگی کا دوسرا دور شروع ہوتا ہے یہ واقعہ مولانا رومی کی شمس تبریزی سے ملاقات تھی اس ملاقات کے احوال بھی عجیب و غریب ہیں، جنکے بارے میں کئی روایتیں منتقل ہیں البتہ ہم یہاں پر ایک روایت نقل کرتے ہیں۔

مولانا رومی ایک اپنے شاگردوں کے حلقہ میں جلوہ افروز تھے سامنے کتابوں کا ڈھیر تھا، دفتاً شمس تبریزی ملنگوں کے سے انداز میں نمودار ہوئے اور کتابوں کی طرف اشارہ کر کے پوچھا کہ یہ کیا ہے؟ مولانا رومی نے بے رخی سے جواب دیا کہ یہ وہ چیز ہے جس کو تم نہیں جانتے یہ سن کر شمس تبریزی نے گہری نگاہ سے کتابوں کی طرف دیکھا اتنے میں کتابوں کے اندر آگ بھڑک اٹھی مولانا رومی نے شمس تبریزی سے پوچھا کہ یہ کیا ہے؟ انہوں نے جواب دیا کہ یہ وہ ہے جس کو تم نہیں جانتے یہ کہہ کر اپنی راہ لی اس واقعہ کے بعد مولانا رومی کی حالت انتہائی بگڑ گئی، اہل و عیال، شان و شوکت اور تمام علمی مشاغل کو یکسر چھوڑ دیا اور شمس تبریزی کی تلاش میں نکل کھڑے ہوئے، ملک کا گوشہ گوشہ اور چپہ چپہ چھان مارا مگر شمس تبریزی نہ ملے چونکہ مولانا رومی کی اس حالت سے ان کے مرید سخت پریشان اور مضطرب تھے اس لئے کہتے ہیں کہ مولانا کے کسی مرید نے شمس تبریزی کو قتل کر دیا۔

شمس تبریزی کی غیبت کے بعد مولانا کی حالت انتہائی دگرگوں ہو چکی تھی اسی اضطراب اور بے چینی کی حالت میں ایک دن صلاح الدین زرکوب کی دوکان کے سامنے سے گزر رہے تھے اور وہ

چاندی کے اوراق کوٹ رہے تھے مولانا پران کے ہھوڑے کی آواز نے سماں کا اثر پیدا کر دیا، وہیں کھڑے کھڑے حالت وجد طاری ہو گئی آپ کو دیکھ کر صلاح الدین نے زرکوبی کا شغل چھوڑا اور آپ کی طرف لپکے اور آپ سے بغل گیر ہوئے اس وقت مولانا کی زبان پر یہ شعر جاری تھا۔

یکے گئے پدر یہ آمد ازیں دکان زرکوبی ز ہے صورت، ز ہے معنی، ز ہے خوبی، ز ہے خوبی دونوں بزرگ جوش و مستی کی حالت میں ظہر سے عصر تک اسی کیفیت میں رہے، اس کے بعد صلاح الدین نے اپنی ساری دکان لٹا دی اور آپ کے ساتھ ہو لئے صلاح الدین خود بھی صاحب حال اور صاحب نسبت بزرگ تھے، مولانا رومی کو ان کی صحبت سے بہت تسلی اور تشغیل ہوئی سپہ سالار کا بیان ہے مولانا رومی میں تبریزی کی غیبت کے بعد صلاح الدین زرکوب کے مجرے میں چالیس دن تک چلم کش رہے تھے اور اس دوران کھانا پینا اور لوگوں سے ملنا جانا بالکل ترک کر دیا تھا غرض صلاح الدین زرکوب کی صحبت میں آپ نے نوسال گزارے۔

**۲۶۸** میں صلاح الدین زرکوب کا انتقال ہوا ان کے انتقال کے بعد مولانا نے اپنے خاص مرید حضرت حسام الدین چلپی کو اپنا ہمراز اور مصاحب بنالیا اور تاحیات انکی صحبت سے دل کی تسکین دیتے رہے مولانا رومی حضرت حسام الدین چلپی کا مرشد و پیر جیسا احترام کرتے تھے حتیٰ کہ لوگ حسام الدین چلپی کو مولانا کا پیر سمجھنے لگے مولانا رومی نے اپنی شہرہ آفاق کتاب مشنوی ان ہی کے اصرار اور خواہش پر لکھی مولانا ندوی کے بقول یہ کہنا بے جانہ ہوگا کہ ”مشنوی شریف کا وجود میں آنا آپ ہی کی وجہ سے ہوا“

مولانا رومی کی وفات سے قبل ۲۷۲ھ میں قونیہ میں بڑے زور دار زلزلے آئے اور چالیس دن تک اس کے جھٹکے محسوس کیے جاتے رہے مولانا نے فرمایا کہ زمین بھوکی ہے اور لقہ تر چاہتی ہے چنانچہ چند دنوں کے بعد آپ بیمار ہو گئے ماہر اور تجربہ کار اطباء نے علاج کیا ”مگر مرض بڑھتا گیا جوں جوں دوا کی“، غرض ۵ رجبادی الثاني، بروز اتوار ۲۸۲ھ غروب آفتاب کے وقت آپ کی وفات ہوئی یوں علم و فضل کا یہ چمکتا آفتاب ہمیشہ کیلئے نظروں سے روپوش ہو گیا آپ ۶۸ برس عمر پائی آپ کا جنازہ میں امیر و فقیر، شاہ و گدا سبھی شامل تھے شیخ صدر الدین نماز جنازہ پڑھنے کیلئے آگے بڑھے مگر شدت غم کی وجہ سے چیخ ماری اور بے ہوش ہو گئے چنانچہ اس کے بعد قاضی سراج الدین نے نماز جنازہ پڑھائی۔

مولانا کی وصیت کے بعد حضرت حسام الدین چلپی آپ کے جانشین اور خلیفہ مقرر ہوئے آپ نے دو فرزند چھوڑے، ایک علاء الدین محمد، دوسرے سلطان ولہ حضرت حسام الدین چلپی نے جب

۲۸۳ھ میں انتقال فرمایا تو ان کے بعد سلطان سند خلافت پر جلوہ افروز ہوئے۔

مولانا رومی کے تصانیف میں سے ایک تصنیف فیہ مافیہ ہے جوان کے خطوط کا مجموعہ ہے اس کے علاوہ پچاس ہزار اشعار پر مشتمل دیوان بھی آپ سے یادگار ہے اس دیوان کو اکثر لوگ نہیں تبریزی کا دیوان خیال کرتے ہیں مگر یہ قطعاً غلط ہے وجہ مغالطہ یہ ہے کہ مولانا نے اکثر غزلوں کو مقطع میں نہیں تبریزی کا نام ڈال دیا ہے مولانا کی تیسری تصنیف مشنوی ہے جن کی بدولت آپ کو عالم گیر شہرت حاصل ہوئی آپ اللہ تعالیٰ کی کروڑوں رحمتیں ہوں۔

### شہرہ آفاق تصنیف مشنوی:

دولت غزنویہ ہی کے آخر میں حکیم سنائی نے حدیقہ نامی کتاب لکھی، تصوف کے موضوع پر یہ پہلی منظوم کتاب تھی، اس کے بعد خواجہ فرید الدین عطار نے کئی مشنویاں لکھیں، جن میں منطق الطیر کو زیادہ قبول عام نصیب ہوا ایک دن ایک خاص کیفیت میں مشنوی کے ابتدائی اشعار مولانا رومی کے زبان سے نکل گئے پھر حضرت حسام الدین علی نے شدید اصرار کیا کہ مشنوی کی تتمیل کی جائے، چنانچہ مولانا نے پورے چھ دفتر لکھ ڈالے مشنوی کی تصنیف کے دوران کئی بار و قفعے بھی پڑے جن کی جانب مولانا نے خود بھی اشارہ کیا ہے۔ مدتے ایں مشنوی تاخیر شد مہلتے بایست تاخوں شیرشد مشہور یہ ہے کہ مولانا نے چھٹا دفتر ادھورا چھوڑ دیا تھا اور یہ فرمادیا تھا۔

باقی ایں گفتہ آید بے زبان در دل ہر کس کہ دار دنور جاں

مفکر اسلام مولانا سید ابو الحسن علی مددوی مشنوی کے اثر کے عنوان سے رقم طراز ہیں کہ:

”مشنوی نے عالم اسلام کے افکار و ادبیات پر بڑا گہرا اور دیر پا اثر ڈالا، اسلامی ادب میں ایسی شاذ و نادر کتابیں ملیں گی، جنہوں نے عالم اسلام کے اتنے وسیع حلقوہ کو اتنی طویل مدت تک متاثر رکھا ہو، چھ صدیوں سے مسلسل دنیاۓ اسلام کے عقلی، علمی، ادبی حلقوے اس کے نغموں سے گونج رہے ہیں، اور وہ دماغ کوئی روشنی اور دلوں کوئی حرارت بخش رہی ہے اس سے ہر دور میں شاعروں کو نئے مضامین، نئی زبان، نیا اسلوب ملتا رہا، اور وہ ان کے قوائے فکر اور ادبی صلاحیتوں کو ابھارتی رہی معلمین و مشکلین کو اپنے زمانہ کے سوالات و شہبادات کو حل کرنے کیلئے اس سے نئے نئے دلائل، دل نشین مثالیں، دل آویز حکایتیں اور جواب کی نئی نئی راہیں ملتی رہیں اور وہ اسکے سہارے اپنے زمانہ کی بے چین طبیعتوں اور ذہین نوجوانوں کو مطمئن کرتے رہے اہل سلوک و معرفت کو اس سے عارفانہ مضامین، دلیق و عمیق علوم

اور سب سے بڑھ کر محبت کا پیغام اور سوز و گذار اور جذب و مسقی کا سامان ملتار ہا اور وہ ان کی خلوتوں اور انجمنوں کو صدیوں تڑپاتی اور گرماتی رہی اس لئے ہر دور کے اہل محبت اور اہل معرفت نے اس کو شمع محفل اور ترجمان دل بنا کر رکھا (تاریخ دعوت و عزیمت، ص ۳۹۷، ج ۱)

ایران کی چار کتب کو بے نظیر شہرت اور مقبولیت حاصل ہوئی شاہ نامہ فردوسی، گلستان سعدی، دیوان حافظ اور مشنوی پھر ان چار کتابوں میں مشنوی کو جو عالم گیر شہرت حاصل ہوئی وہ کسی دوسری کتاب کو حاصل نہ ہو سکی اس کی سب سے بڑی دلیل یہ ہے کہ علماء کی سب سے زیادہ تعداد نے مشنوی کی طرف اعتماء کیا ہے اور اس کی توضیح و تشریح کی اپنے اپنے انداز میں خدمت کی ہے۔

مشنوی کی بڑی ضخیم شرحیں لکھی گئی ہیں جن کا ذکر کشف الظنون میں ہے اس کے علاوہ مولانا شبیل نعمائی نے اپنی کتاب سوانح مولانا روم میں محمد افضل اللہ آبادی، ولی محمد، مولانا عبدالعلی بحرالعلوم، اور محمد رضا کی شرحوں کا ذکر کیا ہے اس کے علاوہ مولانا محمد نذر عرشی نے مفتاح العلوم کے نام سات ضخیم جلدیں میں مشنوی کی شرح فرمائی، یہ شرح بڑے ادبیانہ انداز میں لکھی گئی ہے اور اس سے خاص و عام کیساں طور پر مستفید ہو سکتے ہیں مولانا اشرف علی تھانوی نے کلید مشنوی کے نام سے بارہ جلدیں میں نہایت علمی شرح لکھی ہے نیز مرآۃ المشوی از جناب تلمذ حسین اور شبیهات روی از ڈاکٹر خلیفہ عبدالحکیم بھی قابل قدر کتابیں ہیں۔ اقبال نے عصر حاضر کے نوجوانوں کو کیا خوب نصیحت کی ہے۔

پیر روی را رفیق راہ ساز تاخدا بخشد ترا سوز و گداز  
زانکہ روی مغز را داند زپوست پائے او محکم فقد در کوئے درست  
دارالعلوم حقانیہ کا اعزاز اور مولانا سمیع الحق صاحب کی علم دوستی:

علوم دینیہ کی عظیم درس گاہ دارالعلوم حقانیہ کو جہاں اللہ تعالیٰ نے دیگر کئی خصوصیات اور امتیازات سے نوازا ہے وہیں س کو یہ منفرد اعزاز بھی حاصل ہے کہ جو علوم و فنون متروک ہو چکے ہیں اور جن کتابوں کو اہل مدارس نے پس پشت ڈال دیا ہے دارالعلوم حقانیہ ان علوم و فنون اور کتابوں کے تن مردہ میں از سر نور و روح پھونک رہی ہے اور ان کو زندہ و جاویدہ بنانے کی طاقت بھر کوشش کر رہی ہے اور یہ صرف دارالعلوم حقانیہ ہی کا خاصہ ہے۔ تو مجھ کو بھری بزم میں تھا نظر آیا

حالانکہ ام المدارس دارالعلوم دیوبند میں قاسم العلوم والخیرات حضرت مولانا محمد قاسم نانو توی اس کو درس ادا کرتے تھے انکے بعد شیخ الہند حضرت مولانا محمود الحسن دیوبندی نے اسکا درس جاری رکھا۔

اللہ تعالیٰ کے فضل و کرم سے دارالعلوم حفانیہ کے لائق و فائق مدرس حضرت العلامہ مولانا فیض الرحمن مدظلہ نے میدان عمل میں قدم رکھا اور اپنے اسلاف کی گم شدہ میراث کا سراغ لگالیا، اور مشنوی کا درس خارجی اوقات میں دینا شروع کر دیا۔

دارالعلوم حفانیہ کے اس کارنامے کا سہرا مہتمم دارالعلوم حضرت مولانا سمیح الحق صاحب زید مجدد کے سر ہے، جن کی خصوصی توجہ اور ذاتی دل پھنسی سے یہ مبارک سلسلہ شروع ہوا یہ ان کی علم دوستی اور حسن اہتمام کی بین دلیل ہے۔

**مشنوی میں مولانا فیض الرحمن صاحب کا اندازِ تدریس:**

شیخ الادب والمنطق حضرت العلامہ مولانا فیض الرحمن صاحب مدظلہ دارالعلوم حفانیہ کے ہونہار فرزند اور لائق مدرس ہیں، تقریباً ۱۳ برس سے یہاں تشنگان علوم و فنون کے احیاء میں خاصے سرگرم ہیں جلاء الفراستہ شرح دیوان الحماسۃ، الارشاد الی تحقیق بانت سعاد اور الہام الباری شرح قطبی جیسی وقیع کتابوں کے مصنف ہیں اپنی متعلقہ کتابوں کے علاوہ خارجی اوقات میں ججۃ اللہ البالغۃ، بدء الامالی، گلستان و بوستان، مشنوی، دیوان حافظ، محمود نامہ اور دیگر کتابیں بھی پڑھاتے ہیں یہ وہ کتابیں ہیں جو مدارس میں متروک ہو چکی ہیں۔

مشنوی کیسا تھا آپ کو خاص شغف ہے آپ کا مشنوی پڑھانے کا انداز نہایت زرالا ہے سب سے پہلے سبق کا جامع خلاصہ چند الفاظ میں پیش کر دیتے ہیں اس کے بعد اپنے مخصوص ترجم کے ساتھ نہایت شیریں آواز اور پرسوز انداز میں شعر پڑھتے ہیں اگر شعر میں مشکل اور وضاحت طلب الفاظ ہوں تو ان کی مکمل تحقیق و توضیح کر دیتے ہیں اور آخر میں نہایت سادہ اور روان ترجمہ بیان فرمادیتے ہیں۔

عبارت کی صحیت اور شعر پڑھنے کے طرز و انداز پر خصوصی نظر رکھتے ہیں درس ایسی جگہ ختم کرتے ہیں کہ شاگرد اگلے درس میں شرکت کیلئے بے چین و بے قرار ہو جاتا ہے اور ایک ایک لمحہ گن کر اگلے درس کا انتظار کرتا ہے۔ ..... اس کے علاوہ آپ کا درس دل چسپ مثالوں، دل آویز حکایتوں، پر لطف چکلوں اور فارسی اردو پشتو کے لا جواب اشعار کا مجموعہ ہوتا ہے عام سی بات میں ایسا مزاج بھر دیتے ہیں کہ محفل کشت زعفران بن جاتی ہے آپ کے درس میں گھنٹوں مسلسل بیٹھنے والا کسی قسم کی اکتاہٹ اور تھکاوٹ محسوس نہیں کرتا بلکہ جس طرح شروع میں تازہ دم ہوتا ہے اسی طرح آخر میں بھی فرحت و انبساط محسوس کرتا ہے جی چاہتا ہے کہ آپ بولتے رہیں اور ہمہ تن گوش بن کر سنتا ہوں۔ اللہ تعالیٰ آپ کے علم و عمل میں مزید برکت دے اور آپ کا سایہ ہمارے سروں پر تادیر قائم و دائم رکھے۔